



## राज्यपालीय आपदा उद्घोषणा (ग्युबरनेटोरियल डिज़ास्टर प्रोक्लेमेशन)

**जबकि,** इलिनॉय के निवासियों के स्वास्थ्य और सुरक्षा की रक्षा राज्य सरकार के सबसे महत्वपूर्ण कार्यों में से एक है; और,

**जबकि,** यह महत्वपूर्ण है कि इलिनॉय के जो निवासी बीमार हो जाते हैं उनका चिकित्सा पेशेवरों द्वारा इलाज किया जाए, जिसमें अस्पताल का बिस्तर, आपातकालीन कक्ष का बिस्तर, या वेंटिलेटर की आवश्यकता शामिल है; और,

**जबकि,** यह भी महत्वपूर्ण है कि राज्य के स्वास्थ्य देखभाल और प्रथम प्रतिक्रिया कार्यबल (State's health care and first responder workforce) के पास मरीजों का सुरक्षात्मक तरीके से इलाज करने, सार्वजनिक स्वास्थ्य आपदाओं पर कार्यवाही करने, और संक्रामक रोगों के प्रसार को रोकने के लिए पर्याप्त संख्या में व्यक्तिगत सुरक्षा उपकरण (personal protective equipment) (PPE) हों; और

**जबकि,** कोरोनावायरस रोग 2019 (COVID-19) एक गंभीर और विकट श्वसन रोग है, जो सांसों के माध्यम से लोगों में फैल गई है, विश्व स्वास्थ्य संगठन (World Health Organization) ने 30 जनवरी, 2020 को COVID-19 को अंतर्राष्ट्रीय स्तर पर चिंता करने योग्य सार्वजनिक स्वास्थ्य आपातकाल घोषित किया, और संयुक्त राज्य स्वास्थ्य और मानव सेवा सचिव (United States Secretary of Health and Human Services) ने 27 जनवरी, 2020 को घोषणा की कि COVID-19 एक सार्वजनिक स्वास्थ्य आपातकाल की स्थिति प्रस्तुत करता है; और

**जबकि,** 11 मार्च, 2020 को विश्व स्वास्थ्य संगठन (वर्ल्ड हेल्थ ऑर्गनाइजेशन) ने कोविड-19 (COVID-19) प्रकोप को एक वैश्विक महामारी के रूप में अभिलक्षित किया था, और वह 30 अप्रैल, 2020 तक पूरे विश्व में कोविड-19 (COVID-19) के 30 लाख से अधिक पुष्ट मामले एवं कोविड-19 (COVID-19) पर आरोप्य 200,000 मृत्यु सूचित कर चुका है; और,

**जबकि,** वर्तमान में, COVID-19 के लिए कोई टीका या उपचार उपलब्ध नहीं है और, 24 अप्रैल, 2020 को, विश्व स्वास्थ्य संगठन ने चेतावनी दी कि वर्तमान में ऐसा कोई सबूत नहीं है कि जो लोग COVID -19 से ठीक हो चुके हैं और जिनके शरीर में एंटीबॉडीज हैं वे दूसरी बार संक्रमित नहीं हो सकते; और,

**जबकि,** COVID-19 को रोकने के प्रयासों के बावजूद, विश्व स्वास्थ्य संगठन और रोग नियंत्रण और रोकथाम के संघीय केंद्रों (federal Centers for Disease Control and Prevention) (CDC) ने संकेत दिया कि वायरस का प्रसार जारी रहने की उम्मीद है और यह वास्तव में तेजी से फैलता रहा, जिसके परिणामस्वरूप संघीय और राज्य सरकारों को महत्वपूर्ण कदम उठाने की आवश्यकता है; और,

**जबकि,** 9 मार्च, 2020 को मैं, जेबी प्रिट्ज़कर (JB Pritzker), इलिनॉय का राज्यपाल (गवर्नर), ने इलिनॉय राज्य की समस्त काउंटियों को COVID-19 के प्रकोप की प्रतिक्रिया में, आपदा क्षेत्र घोषित किया था (पहला राज्यपालीय आपदा उद्घोषणा (फर्स्ट ग्युबरनेटोरियल डिज़ास्टर प्रोक्लेमेशन)); और,

**जबकि**, 13 मार्च, 2020 को राष्ट्रपति ने सभी राज्यों एवं राज्य क्षेत्रों, जिनमें इलिनॉय शामिल है, को कवर करने वाले रॉबर्ट टी. स्टैफ़र्ड आपदा राहत एवं आपातकालीन सहायता अधिनियम (Robert T. Stafford डिज़ास्टर रिलीफ़ एंड एमरजेंसी असिस्टेंस एक्ट), 42 U.S.C. 5121-5207 ("स्टैफ़र्ड अधिनियम") के अनुभाग 501(b) के अनुसरण में राष्ट्रव्यापी आपातकाल घोषित कर दिया था; और,

**जबकि**, 26 मार्च, 2020 को राष्ट्रपति ने स्टैफ़र्ड अधिनियम के अनुभाग 401 के अनुसरण में इलिनॉय में प्रमुख आपदा घोषित कर दी थी; और,

**जबकि**, 1 अप्रैल, 2020 को, इलिनॉय में कोविड-19 (COVID-19) के विस्फोटक फैलाव के कारण, मैंने इलिनॉय राज्य की सभी काउंटियों को एक बार पुनः आपदा क्षेत्र घोषित किया था (द्वितीय राज्यपालीय आपदा उद्घोषणा (ग्युबरनेटोरियल डिज़ास्टर प्रोक्लेमेशन)); और,

**जबकि**, COVID-19 से संबंधित परिस्थितियां तेजी से बदलती रहती हैं, लगातार मिलने वाले सबूतों के परिणामस्वरूप सार्वजनिक स्वास्थ्य अधिकारियों से प्राप्त होने वाली सूचना और मार्गदर्शन में लगातार बदलाव हुए हैं; और,

**जबकि**, आरंभ से ही, आंकड़ों से यह संकेत मिला है कि वृद्धजनों और अन्य गंभीर स्वास्थ्य (रोग-)स्थितियों से पीड़ित व्यक्तियों में कोविड-19 (COVID-19) के कारण गंभीर, और कभी-कभी घातक, जटिलताएं होने की संभावना अधिक है; और,

**जबकि**, उभरते आ रहे साक्ष्यों ने दर्शाया है कि युवा लोग एवं बच्चे, जिनमें नवजात और घुटनों पर चलने वाले बच्चे भी शामिल हैं, में भी ऐसी जटिलताओं का जोखिम है; और,

**जबकि**, 16 मार्च, 2020 को, CDC के एक विश्लेषण से पता चला कि अस्पताल में भर्ती हुए कोविड-19 (COVID-19) रोगियों में से 38 प्रतिशत रोगी 20 से 54 वर्षीय थे, और इस बात का साक्ष्य मौजूद है कि कोविड-19 (COVID-19) रक्त के थक्के जमने और मस्तिष्काघात (स्ट्रोक) का कारण बनता है, और इससे युवाओं और मध्य-आयु के ऐसे रोगियों में प्राणघातक मस्तिष्काघात (स्ट्रोक) हुए हैं जिनमें बहुत कम लक्षण दिखे थे; और,

**जबकि**, ऐसे संक्रमित व्यक्तियों जिनमें लक्षण नहीं दिखे हैं, से होने वाले प्रसार की समझ अब बदल चुकी है, और 12 अप्रैल, 2020 को CDC ने संपर्क जोखिम की अवधि को "लक्षणों के आरंभ" से बदलकर "लक्षण आरंभ से 48 घंटे पहले" कर दिया था; और,

**जबकि**, पूर्व में, CDC ने सुरक्षा के रूप में कपड़े के फ़ेस कवर या मास्क पहनने के विरोध में अनुशंसा की थी, और अब, लक्षणहीन और लक्षण-पूर्व संचार पर हुए नवीन शोध के आलोक में, अब CDC ऐसे सार्वजनिक स्थानों में कपड़े के फ़ेस कवर पहनने का सुझाव देता है जहां सामाजिक दूरी के उपायों को बनाए रखना कठिन है; और

**जबकि**, चूंकि राज्यपालीय आपदा उद्घोषणाओं (ग्युबरनेटोरियल डिज़ास्टर प्रोक्लेमेशन्स) के दौरान कोविड-19 (COVID-19) इलिनॉय में फैल चुका है, तो संपूर्ण राज्य में आपदा उत्पन्न करने वाली परिस्थितियां बदल चुकी हैं; और,

**जबकि**, जिस समय मैंने प्रथम राज्यपालीय आपदा उद्घोषणा (ग्युबरनेटोरियल डिज़ास्टर प्रोक्लेमेशन) जारी की थी तब इलिनॉय की एक काउंटी में कोविड-19 (COVID-19) के 11 पुष्ट मामले थे; और,

**जबकि**, आज, 30 अप्रैल, 2020 को, इलिनॉय की 97 काउंटियों में कोविड-19 (COVID-19) के पुष्ट मामलों की संख्या लगभग 53,000 है; और,

**जबकि**, इलिनॉय में कोविड-19 (COVID-19) के कारण हुई मानी गई पहली मृत्यु की घोषणा 17 मार्च, 2020 को हुई थी; और,

**जबकि**, 30 अप्रैल, 2020 को, इलिनॉय में कोविड-19 (COVID-19) के कारण 2,350 से अधिक मृत्यु हो चुकी हैं, जिनमें 30 अप्रैल को 24-घंटे के दौरान सूचित हुई 141 मृत्यु शामिल हैं; और,

**जबकि**, अध्ययनों से पता चलता है कि हर पुष्ट मामले के साथ कई और अज्ञात मामले होते हैं, जिनमें से कुछ लक्षण रहित व्यक्ति होते हैं, जिसका अर्थ है कि व्यक्ति अनजाने ही दूसरों को वायरस दे सकते हैं; और,

**जबकि,** इलिनॉय जन स्वास्थ्य विभाग (डिपार्टमेंट ऑफ पब्लिक हेल्थ) ने अस्पताल संसाधनों एवं क्षमता की आवश्यकता में अचानक बड़े उछाल से बचने के लिए अस्पतालों, स्थानीय स्वास्थ्य विभागों, और आपातकालीन प्रबंधन प्रणालियों के आपातकालीन प्रतिक्रिया प्रयासों में तालमेल बैठाने के लिए अपनी इलिनॉय आपातकालीन संचालन योजना (एमरजेंसी ऑपरेशंस प्लान) और अपनी आपातकालीन सहयोग प्रकार्य 8 योजना (एमरजेंसी सपोर्ट फ़ंक्शन 8 प्लान) सक्रिय कर दी थीं; और,

**जबकि,** जैसे जैसे वायरस इलिनॉय में फैला है, राज्य के सामने संकट बढ़ा है और अब एक लगातार विकसित होती प्रतिक्रिया की आवश्यकता है ताकि अस्पताल, स्वास्थ्य कर्मी और प्रथम प्रतिक्रिया देने वाले लोग इलिनॉय के सभी निवासियों की स्वास्थ्य संबंधी जरूरतों को पूरा करें, और यह लगातार अपडेट होने वाले CDC के मार्गदर्शन के अनुरूप हो; और,

**जबकि,** स्वास्थ्य देखभाल पेशेवर, प्रथम प्रतिक्रियाकर्ता, अस्पताल एवं अन्य इकाइयां इलिनॉय के सभी निवासियों की स्वास्थ्य देखभाल आवश्यकताओं की पूर्ति में समर्थ हो सकें इसे सुनिश्चित करने के लिए, राज्य के पास अत्यावश्यक आपूर्तियों, जिनमें PPE, जैसे मास्क, फ़ेस शील्ड, गाउन, एवं दस्ताने शामिल हैं, का होना आवश्यक है; और,

**जबकि,** इलिनॉय राज्य एक भंडार बनाकर रखता है जो मौजूदा PPE आपूर्ति शृंखलाओं और विभिन्न स्वास्थ्य देखभाल इकाइयों के स्टॉक को सहयोग देता है; और,

**जबकि,** संपूर्ण राज्य में, अस्पताल एवं दीर्घकालिक देखभाल इकाइयां 10-दिन की अवधि में लगभग 15 लाख N95 मास्क, 2.5 करोड़ दस्ताने, 44 लाख गाउन, और 7 लाख सर्जिकल मास्क उपयोग में लाती हैं; और,

**जबकि,** राज्य ने इलिनॉय की सभी 102 काउंटियों में राज्य भंडार से लाखों-करोड़ों सर्जिकल मास्क और N95 मास्क का, दसियों हजार गाउन का, लाखों-करोड़ों जोड़ी दस्तानों का, और सैकड़ों हजार फ़ेस शील्ड का वितरण किया था; और,

**जबकि,** इलिनॉय जन स्वास्थ्य विभाग (डिपार्टमेंट ऑफ पब्लिक हेल्थ) ने सभी अस्पतालों और EMS प्रदाताओं को मार्गदर्शन प्रदान किया है जिसमें PPE से संबंधित उनकी संरक्षण एवं आकस्मिकता रणनीतियों के तत्काल उत्थान का सुझाव दिया गया है; और,

**जबकि,** राज्य अतिरिक्त PPE जुटाने का हर संभव प्रयास कर रहा है, और ऐसे में यदि जुटाने के ये प्रयास बाधित होते हैं या इलिनॉय में कोविड-19 (COVID-19) के मामलों में अचानक उछाल आता है, तो राज्य के सामने स्वास्थ्य देखभाल कर्मियों और प्रथम प्रतिक्रियाकर्ताओं के लिए श्वसन-यंत्रों (रेस्पिरैटर), मास्क, सुरक्षा चश्मों, फ़ेस शील्ड, दस्तानों, गाउन, और अन्य सुरक्षा उपकरणों की प्राणघातक कमी उत्पन्न हो जाएगी; और,

**जबकि,** इलिनॉय अस्पताल के बिस्तरों, ICU बिस्तरों, और वेंटीलेटरों की बड़ी संख्या का उपयोग कर रहा है, क्योंकि कोविड-19 के मरीजों को अस्पताल में भर्ती करने की आवश्यकता होती है, और अगर यह मामले और बढ़ने वाले हों, तो राज्य को इन महत्वपूर्ण स्वास्थ्य रक्षा संसाधनों की कमी का सामना करना पड़ेगा; और,

**जबकि,** जबकि, इलिनॉय में वर्तमान में अस्पताल के कुल 32010 बिस्तर हैं और साथ में 3631 ICU बिस्तर हैं, इनमें से, 30 अप्रैल, 2020 को राज्य में अस्पताल के केवल 33% और ICU के 25% बिस्तर उपलब्ध थे, और शिकागो क्षेत्र में ICU के केवल 17% बिस्तर उपलब्ध थे; और,

**जबकि,** राज्य ने कोविड-19 से होने वाली मौतों और ICU उपयोग के दो माह के दैनिक डेटा का विश्लेषण करने और संभावित परिणामों का पता लगाने के लिए अर्बाना-शाम्पेन के इलिनॉय विश्वविद्यालय, नोर्थवेस्ट स्कूल ऑफ मेडिसिन, शिकागो विश्वविद्यालय, शिकागो और इलिनॉय डिपार्टमेंट ऑफ पब्लिक हेल्थ के साथ ही मेकिंसे और मीर कंसल्टिंग ग्रुप, और सिविस एनालिटिक्स के शीर्ष शोधकर्ताओं के साथ काम किया; और,

**जबकि,** राज्य की मॉडलिंग बताती है कि स्वास्थ्य सुविधाओं के उपयोग की उच्चतम सीमा मई तक नहीं आएगी, और यह कि स्वास्थ्य संसाधन इस उच्चतम सीमा के बाद भी सीमित ही रहेंगे; और,

**जबकि,** राज्य की मॉडलिंग बताती है कि विस्तृत सामाजिक दूरी और अन्य सावधानियां रखे बिना, राज्य के पास पर्याप्त संख्या में अस्पताल के बिस्तर, ICU के बिस्तर या वेंटीलेटर नहीं होंगे; और,

**जबकि,** इलिनॉय में वर्तमान में अस्पतालों में 32010 बिस्तर हैं, और राज्य की मॉडलिंग बताती है कि घर पर रहने का आदेश 'stay at home' लागू किए बिना, अस्पताल के 100,000 से अधिक बिस्तरों की आवश्यकता होगी; और,

**जबकि,** इलिनॉय में वर्तमान में अस्पतालों में 3631 ICU बिस्तर हैं, और राज्य की मॉडलिंग बताती है कि घर पर ही रहने का आदेश 'stay at home' लागू किए बिना, ICU के 25,000 से अधिक बिस्तरों की आवश्यकता होगी; और,

**जबकि,** इलिनॉय में वर्तमान में अस्पतालों में कुल 3378 वेंटीलेटर हैं, और राज्य की मॉडलिंग बताती है कि घर पर रहने का आदेश 'stay at home' लागू किए बिना, 20,000 से अधिक वेंटीलेटरों की आवश्यकता होगी; और,

**जबकि,** और राज्य की मॉडलिंग बताती है कि घर पर रहने का आदेश 'stay at home' लागू किए बिना, कोविड-19 के कारण होने वाली मौतों का आंकड़ा 10 से 20 गुना अधिक होगा; और,

**जबकि,** महामारी विज्ञान (एपिडेमियॉलजी) की  $R_0$  (आर-नॉट (R-naught)) अवधारणा — जो किसी संक्रमित व्यक्ति द्वारा अपनी संक्रामक अवधि के दौरान उत्पन्न किए जाने वाले मामलों की औसत संख्या दर्शाती है — कोविड-19 (COVID-19) जैसे विषाणु यानि वायरस से लड़ने में होने वाली प्रगति की एक महत्वपूर्ण माप है, और यह कि  $R_0$  का 1 से कम होना एक अत्यंत महत्वपूर्ण मील का पत्थर है, क्योंकि यह दर्शाता है कि रोग फैलने की बजाय सिकुड़ रहा है; और,

**जबकि,** राज्य का अनुमानित प्रभावी  $R_0$  प्रकोप के आरंभ में लगभग 3.5 था, पर राज्य के आपातकालीन उपायों, जिनमें "घर पर ही रहें" आदेश शामिल है, के आधार पर यह आंकड़ा सुधर कर लगभग 1.25 हो गया है; और,

**जबकि,** अस्पताल शैया, ICU शैया और वेंटीलेटरों की आवश्यकता केवल कोविड-19 (COVID-19) के रोगियों के लिए ही नहीं बल्कि अतिरिक्त रोगों एवं चोटों की किन्हीं भी संख्या के लिए भी है; और,

**जबकि,** हाल के सप्ताहों में गैर-कोविड-19 (non-COVID-19) संबंधी चिकित्सीय देखभाल एवं आपातकालीन देखभाल के लिए अपेक्षाकृत बहुत कम इलिनॉय वासियों ने मांग की है, और यह अत्यंत महत्वपूर्ण है कि इलिनॉय वासी गैर-कोविड-19 (non-COVID-19) संबंधी चिकित्सीय देखभाल एवं आपातकालीन देखभाल मांगने में समर्थ हों एवं के इच्छुक हों; और,

**जबकि,** यदि पर्याप्त अस्पताल शैया एवं वेंटीलेटर हों, और यदि चिकित्सा कार्मिक PPE की मदद से स्वयं की रक्षा करने में समर्थ हों, तो इलिनॉय वासी गैर-कोविड-19 (COVID-19) संबंधी चिकित्सीय देखभाल एवं आपातकालीन देखभाल की मांग कर सकेंगे और मांग करने के इच्छुक होंगे; और,

**जबकि,** परीक्षण स्थलों और प्रयोगशालाओं की सीमित संख्या के कारण, और आवश्यक आपूर्तियों, जिनमें नमूने लेने हेतु आवश्यक फ्राहे शामिल हैं, की कमी के कारण, राज्य में किए जा सकने वाले और प्रक्रमणित (प्रोसेस) किए जा सकने वाले कोविड-19 (COVID-19) परीक्षणों की संख्या अब तक सीमित रही है; और,

**जबकि,** जिस समय मैंने प्रथम राज्यपालीय आपदा उद्घोषणा (ग्युबरनेटोरियल डिज़ास्टर प्रोक्लेमेशन) जारी की थी, उस समय इलिनॉय में परीक्षण स्थलों की संख्या बहुत कम थी और उनकी कोविड-19 (COVID-19) के लिए परीक्षण करने की क्षमता मात्र कुछ सौ व्यक्ति प्रतिदिन की थी; और,

**जबकि,** राज्य ने संपूर्ण राज्य में परीक्षण स्थल विकसित किए हैं और अब कोविड-19 (COVID-19) परीक्षणों की संख्या बढ़ाकर 10,000 से अधिक परीक्षण प्रतिदिन कर ली है; और,

**जबकि,** 30 अप्रैल, 2020 तक, इलिनॉय कोविड-19 (COVID-19) के लिए कुल लगभग 2,70,000 नमूनों का परीक्षण कर चुका है; और,

**जबकि**, इलिनॉय की जनसंख्या के लिए समायोजित राष्ट्रीय अनुमान सुझाते हैं कि राज्य को कोविड-19 (COVID-19) के प्रसार को स्थायी तौर पर धीमा करने और घटाने के प्रयासों के भाग के रूप में प्रतिदिन कई हजार और परीक्षणों का प्रक्रमण (प्रोसेसिंग) करने की आवश्यकता पड़ सकती है; और,

**जबकि**, विश्व स्वास्थ्य संगठन ने पर्याप्त परीक्षण के लिए 10% की पॉजिटिव परीक्षण दर को मान्यता दी है, परंतु वर्तमान में इलिनॉय में किए गए कोविड-19 (COVID-19) परीक्षणों में 20% से भी अधिक परीक्षणों से पॉजिटिव परिणाम मिले हैं, जिससे यह संकेत मिलता है कि इलिनॉय को परीक्षणों की संख्या बढ़ाते रहना होगा; और,

**जबकि**, पूर्वोक्त तथ्यों के आधार पर, और कोविड-19 (COVID-19) के अपेक्षित निरंतर प्रसार को, तथा संपूर्ण राज्य के लोग आगामी माहों में जिन परिणामी स्वास्थ्य प्रभावों का अनुभव करेंगे उनको, विचार में रखते हुए, इलिनॉय में कोविड-19 (COVID-19) से संबंधित जो वर्तमान परिस्थितियां हैं वे इलिनॉय आपातकालीन प्रबंधन अभिकरण अधिनियम (एमरजेंसी मैनेजमेंट एजेंसी एक्ट) के अनुभाग 4 के अंतर्गत एक महामारी आपातकाल एवं एक सार्वजनिक स्वास्थ्य आपातकाल का गठन करती हैं; और,

**जबकि**, पूर्वोक्त के आधार पर, अस्पताल शैया, ICU शैया, वेंटिलेटर्स, और PPE की कमी के खतरे से संबंधित नवीन परिस्थितियां, और कोविड-19 (COVID-19) परीक्षण क्षमता बढ़ाने की अत्यंत महत्वपूर्ण आवश्यकता, इलिनॉय आपातकालीन प्रबंधन अभिकरण अधिनियम (एमरजेंसी मैनेजमेंट एजेंसी एक्ट) के अनुभाग 4 के अंतर्गत एक सार्वजनिक स्वास्थ्य आपातकाल का गठन करती हैं; और,

**जबकि**, इलिनॉय राज्य की यह नीति है कि राज्य किसी भी आपदा को संभालने के लिए तैयार रहेगा और, अतः राज्य के अतिरिक्त संसाधन उपलब्ध कराना यह सुनिश्चित करने के लिए आवश्यक व उपयुक्त है कि हमारी स्वास्थ्य सेवा प्रणाली उन लोगों की सेवा करने में सक्षम है जो बीमार हैं और यह कि इलिनॉय वासी सुरक्षित एवं महफूज रहें; और चिकित्सा देखभाल प्राप्त करने में सक्षम रहें, और

**जबकि**, यह उद्घोषणा वर्तमान सार्वजनिक स्वास्थ्य आपातकाल पर राज्य की प्रतिक्रियाओं और स्थानीय सरकारों की प्रतिक्रियाओं को सहयोग देने के प्रयास के दौरान राज्य एवं संघीय संसाधनों, जिनमें कोविड-19 (COVID-19) का परीक्षण करने हेतु आवश्यक सामग्री, व्यक्तिगत सुरक्षा उपकरण, एवं दवाएं शामिल हैं, में तालमेल बैठाने में इलिनॉय के अभिकरणों (एजेंसियों) की सहायता करेगी; और,

**जबकि**, ये स्थितियां इलिनॉय आपातकालीन प्रबंधन अभिकरण अधिनियम (एमरजेंसी मैनेजमेंट एजेंसी एक्ट) के अनुभाग 7 के अंतर्गत नई आपदा की उद्घोषणा जारी करने का विधिक औचित्य प्रदान करती हैं; और,

**जबकि**, इलिनॉय का संविधान, अनुच्छेद V, धारा 8 में, यह प्रदान करता है कि "राज्यपाल के पास सर्वोच्च कार्यकारी शक्ति होगी, और वह कानूनों के न्यायसंगत निष्पादन के लिए जिम्मेदार होगा," और प्रस्तावना में कहता है कि, इलिनॉय के संविधान का केंद्रीय उद्देश्य है "लोगों के स्वास्थ्य, सुरक्षा और कल्याण के लिए कार्य करना,";

**अब, अतः**, इलिनॉय के लोगों और सार्वजनिक स्वास्थ्य व सुरक्षा हेतु उत्तरदायी स्थानीय सरकारों की सहायता के हित में, मैं, जे बी प्रिट्ज़कर (JB Pritzker), इलिनॉय का राज्यपाल (गवर्नर), एतद्वारा निम्नवत उद्घोषणा करता हूँ:

**अनुभाग 1.** इलिनॉय आपातकालीन प्रबंधन अभिकरण अधिनियम (एमरजेंसी मैनेजमेंट एजेंसी एक्ट), 20 ILCS 3305/7 के अनुभाग 7 के उपबंधों के अनुसरण में, मैं यह पाता हूँ कि इलिनॉय राज्य में एक आपदा अस्तित्व में है और मैं विशिष्ट रूप से इलिनॉय राज्य की समस्त काउंटियों को आपदा क्षेत्र घोषित करता हूँ। यह उद्घोषणा, इलिनॉय आपातकालीन प्रबंधन अभिकरण अधिनियम (एमरजेंसी मैनेजमेंट एजेंसी एक्ट), 20 ILCS 3305/7 के अनुभाग 7 में प्रदत्त समस्त आपातकालीन शक्तियों, जिनमें नीचे वर्णित विशिष्ट आपातकालीन शक्तियां शामिल हैं पर वे उन्हीं तक सीमित नहीं हैं, के उपयोग के प्राधिकार की अनुमति देती है।

**अनुभाग 2.** इलिनॉय जन स्वास्थ्य विभाग (डिपार्टमेंट ऑफ पब्लिक हेल्थ) और इलिनॉय आपातकालीन प्रबंधन अभिकरण (एमरजेंसी मैनेजमेंट एजेंसी) को यह निर्देश दिया जाता है कि वे वर्तमान सार्वजनिक स्वास्थ्य आपातकाल हेतु योजना बनाने और उस पर प्रतिक्रिया देने के संदर्भ में एक-दूसरे के साथ तालमेल रखें।

**अनुभाग 3.** इलिनॉय जन स्वास्थ्य विभाग (डिपार्टमेंट ऑफ पब्लिक हेल्थ) को यह भी निर्देश दिया जाता है कि वह वर्तमान सार्वजनिक स्वास्थ्य आपातकाल के संबंध में जन स्वास्थ्य की रक्षा की रणनीतियों और योजनाओं के विकास और कार्यान्वयन में राज्यपाल (गवर्नर), अन्य राज्य अभिकरणों एवं स्थानीय प्राधिकरणों, जिनमें स्थानीय सार्वजनिक स्वास्थ्य प्राधिकरण शामिल हैं, के साथ सहयोग करे।

**अनुभाग 4.** इलिनॉय आपातकालीन प्रबंधन अभिकरण (एमरजेंसी मैनेजमेंट एजेंसी) को यह निर्देश दिया जाता है कि वह आपदा प्रतिक्रिया और बहाली संचालनों में स्थानीय सरकारों की सहायता हेतु राज्य के संसाधनों का समन्वयन करने के लिए राज्य आपातकालीन संचालन योजना (स्टेट एमरजेंसी ऑपरेशंस प्लान) कार्यान्वित करे।

**अनुभाग 5.** प्रतिक्रिया हेतु आवश्यक आपातकालीन खरीद, और इलिनॉय आपातकालीन प्रबंधन अभिकरण अधिनियम (एमरजेंसी मैनेजमेंट एजेंसी एक्ट) द्वारा यथा अधिकृत अन्य आपातकालीन शक्तियों के संबंध में सहायता देने के लिए, इलिनॉय अधिप्राप्ति संहिता (प्रोक्योरमेंट कोड) के वे उपबंध जो आपदा का सामना करने में आवश्यक कार्रवाई को किसी भी प्रकार से रोकते, बाधित करते, या विलंबित करते हों, उस सीमा तक स्थगित किए जाते हैं जिस सीमा तक वे संघीय कानून द्वारा आवश्यक नहीं किए गए हैं। यदि आवश्यक हो तो, और इलिनॉय आपातकालीन प्रबंधन अभिकरण अधिनियम (एमरजेंसी मैनेजमेंट एजेंसी एक्ट), 20, ILCS 3305/7(1) के अनुभाग 7(1) के अनुसरण में, राज्यपाल (गवर्नर) अतिरिक्त संविधियों, आदेशों, नियमों, और विनियमों को स्थगित करने के लिए उपयुक्त कार्यकारी कार्रवाई कर सकता है।

**अनुभाग 6.** इलिनॉय आपातकालीन प्रबंधन अभिकरण अधिनियम (एमरजेंसी मैनेजमेंट एजेंसी एक्ट), 20, ILCS 3305/7(3) के अनुभाग 7(3) के अनुसरण में, यह उद्घोषणा राज्यपाल (गवर्नर) के, आपातकालीन प्रतिक्रिया कार्यक्रमों को निष्पादित या सुगमित करने के उद्देश्य से राज्य के विभागों और उनके अभिकरणों या इकाइयों के निर्देश, कार्मिकों या प्रचारियों को स्थानांतरित करने के प्राधिकार को, आवश्यकतानुसार, सक्षम करती है।

**अनुभाग 7.** इलिनॉय जन स्वास्थ्य विभाग (डिपार्टमेंट ऑफ पब्लिक हेल्थ), इलिनॉय बीमा विभाग (डिपार्टमेंट ऑफ इश्योरेंस), और इलिनॉय स्वास्थ्य देखभाल एवं परिवार सेवाएं विभाग (डिपार्टमेंट ऑफ हेल्थकेयर एंड फ़ेमिली सर्विसेज) को यह निर्देश दिया जाता है कि वे COVID-19 और उसके परीक्षण के लिए विस्तारित पहुंच सुनिश्चित करने के लिए आवश्यक कार्रवाई करें उपभोक्ताओं को कोविड-19 (COVID-19) की पहचान करने वाली परीक्षण एवं उपचार सेवाओं का उपयोग करने में वित्तीय बाधाओं का सामना न करना पड़े, के लिए आवश्यक कार्रवाइयों की अनुशंसा की जाती है।

**अनुभाग 8.** इलिनॉय राज्य शिक्षा बोर्ड (स्टेट बोर्ड ऑफ एजुकेशन) को निर्देश दिया जाता है कि वर्तमान सार्वजनिक स्वास्थ्य आपातकाल से जुड़े सीखने के किसी भी प्रभाव को संबोधित करने पर ध्यान देने के लिए/का हल निकालने के लिए, और इस उद्घोषणा के प्रभावी रहने के दौरान ई-अधिगम (ई-लर्निंग), जो इलिनॉय स्कूल संहिता (स्कूल कोड), 105 ILCS 5/1-1 एवं अनुवर्ती, में विद्यमान है, के उपयोग में जो भी बाधाएं हों उन्हें घटाने के लिए, आवश्यक कार्रवाइयों की अनुशंसा करें, और, उपयुक्ततानुसार, वे कार्रवाइयां करें।

**अनुभाग 9.** राज्य के सभी अभिकरणों (एजेंसियों) को यह निर्देश दिया जाता है कि वे वर्तमान सार्वजनिक स्वास्थ्य आपातकाल के आर्थिक प्रभाव का सामना करने और उससे उबरने की रणनीतियों एवं योजनाओं के विकास एवं कार्यान्वयन में राज्यपाल (गवर्नर), अन्य राज्य अभिकरणों और स्थानीय प्राधिकरणों का सहयोग करें।

**अनुभाग 10.** इलिनॉय आपातकालीन प्रबंधन अभिकरण अधिनियम (एमरजेंसी मैनेजमेंट एजेंसी एक्ट), 20, ILCS 3305/7(14) के अनुभाग 7(14) के अनुसरण में, इलिनॉय राज्य में वस्तुओं या सेवाओं, जिनमें चिकित्सीय आपूर्तियां, सुरक्षा उपकरण, दवाएं और वे अन्य उपयोगी वस्तुएं शामिल हैं जो कोविड-19 (COVID-19) की रोकथाम या के उपचार और उससे उबरने/स्वास्थ्य लाभ करने के लिए अभीष्ट हैं, के विक्रय मूल्य में इस उद्घोषणा के प्रभावी रहने के दौरान वृद्धि करना निषिद्ध रहेगा।

**अनुभाग 11.** यह उद्घोषणा संघीय आपातकालीन और/या आपदा सहायता के अनुरोधों को सुगम कर सकती है, बशर्ते क्षति का पूर्ण व व्यापक आकलन यह इंगित करे कि प्रभावी बहाली राज्य और प्रभावित स्थानीय सरकारों की क्षमताओं से परे है।

अनुभाग 12. यह उद्घोषणा तत्काल प्रभावी होगी और 30 दिनों तक प्रभावी रहेगी।

जिसे साक्षी मानकर, मैंने इस दस्तावेज़ पर मेरे हस्ताक्षर किए हैं  
और इलिनॉय राज्य की महान मोहर लगवाई है।

हमारे परमेश्वर के दो-हज़ार-  
बीसवें वर्ष, और इलिनॉय राज्य  
के दो-सौ-दोवें वर्ष में, अप्रैल के  
इस 30<sup>वें</sup> दिन, स्प्रिंगफील्ड  
(*Springfield*) शहर में विधायिका व  
कार्यपालिका भवन  
(*कैपिटल/Capitol*) में कृत।

राज्य के सचिव

अभिनियंत्रक (गवर्नर)